



TÜRKMENISTANYŇ PREZIDENTINIŇ BMG-NIŇ AWAZA FORUMYnda ÖNE SÜREN BAŞLANGYÇLARY



dünýä pandemiýasynyň, Ýer yüzüniň dürli künjeklerinde ýüze çykan häzirki meseleleriň, keselçilikleriň we epidemiýalaryň raýdaşlyk we özara goldaw düşünjesiniň dünýä möçberinde adamyň saglygy, saglygyny goramaga hem-de bejergä bolan düýpli hukugy bilen birmeňzeşdigini görkezýändigini nygtady.

WODOROD ENERGETIKASY BOÝUNÇA MÖHÜM BAŞLANGYÇ

Hormatly Prezidentimiz «Ýaşyl» gün tertibi bilen baglylykda, ulag ugurlarynyň ekologik howpsuzlygynyň bu işde örän möhüm mesele bolup durýandygyna ünsi çekdi. Bu wezipäni, ilki bilen, häzirki zaman tehnologiýalaryny çekmek arkaly çözüp boljakdygyny görýäris. Türkmenistan beýleki ugurlarda, şol sanda energetika babatda hem ekologiýa meselesine uly ähmiýet berýär. «Ýaşyl» energetika düşüňjesi häzirki döwürde ýurduň içinde hem, halkara energiýa giňişliginde hem biziň energetika pudagyndaky işimiziň hökmany, düýpli ölçegi bolup durýar.

Hormatly Prezidentimiz 2030 – 2040-njy ýyllar aralygyndaky döwür üçin wodorod energetikasy-na geçmegiň ählumumy maksatnamasyny döretmek başlangyjyny öňe sürdi we geljek ýyldan başlap, Birleşen Milletler Guramasyna şu maksatnamany işläp taýýarlamak meselesini ara alyp maslahatlaşmaga girişmegi teklipti.

SUW MESELESİ BOÝUNÇA ESASY 3 UGUR

Deňze çykalgasy bolmadyk döwletleriň howa babatdaky meselesi Hazar deňzini gorap saklamak we Araly halas etmek ýaly meseleler bilen baglydyr. Şu foruma gatnaşýjy birnäçe döwletler üçin Hazar deňzi dünýä

”

«Awaza» milli syýahatçylyk zolagynda hormatly Prezidentimiz Serdar Berdimuhamedowyň başlyklyk etmeginde BMG-niň Deňze çykalgasy bolmadyk ösüp baryan döwletler boýunça üçünji maslahatynyň açylyşy we birinji plenar mejlisi geçirildi.

”

ummanyna çykmagyň örän möhüm suw ýoly bolup durýar diýip, hormatly Prezidentimiz sözüni dowam etdi we şunuň bilen baglylykda, hemmeleriň deňziň ekologik abadanylygyna gyzylanma bildirýändigine, munuň bolsa onuň ykdsady we ulag mümkinçiliklerine gönüden-göni täsir edýändigine ynam bildirdi.

Türkmenistanyň tutuş suw meselesi toplumyna seretmegiň şu üç sany binýatlaýyn kada, ýagny halkara hukugyň berjaý edilmegine; bähbitleriň özara hasaba alynmagyna; halkara guramalaryň, ilkinji nobatda, Birleşen Milletler Guramasynyň gatnaşmagyna esaslanmalydygyna ynanýandygyny nygtady.

Birleşen Milletler Guramasy bilen strategik hyzmatdaşlyk döwletimiziň ileri tutýan ugry bolan we bolmagynda galýan daşary syýasatymyzyň filosofiýasyny aňladýar.

Bu doly derejede häzirki foruma hem degişlidir. Biz Birleşen Milletler Guramasy, dünýäniň onlarça ýurtlaryndan bolan dostlarymyz hem-de pikirdeşlerimiz, abraýly halkara guramalar bilen Türkmenistanda deňze çykalgasy bolmadyk ösüp baryan ýurtlaryň meseleleri, olary çözmegiň ýollary barada garaýyşlarymyz beýan edýäris. Özi-de döredijilik we deňhukuklylyk, özara hormatlamak hem-de bähbitleri hasaba almak bilen, biziň halklarymyz, adamlarymyz, olaryň häzirki we geljekki durmuşy barada alada etmek bilen, garaýyşlarymyz beýan edýäris diýip, hormatly Prezidentimiz aýtdy we bu ýoluň dogrudygyna hem-de bilelikde üstünliklere ýetiljekdigine ynam bildirdi.

Foruma döwlet we Hökümet Baştutanlary, 100-den gowrak ýurduň, 50-ä golaý halkara guramanyň ýokary wezipeli wekilleri, 20-den gowrak dünýä belli kompaniýalaryň wekilleri gatnaşýarlar. Bu ähmiýetli wakany giňden söhlendirmek üçin Awaza dünýäniň 40-a golaý ýurdundan köpçülikleýin habar beriş serişdeleriniň 160-dan gowrak wekili geldi.

Döwlet Baştutanymyz BMG-niň Deňze çykalgasy bolmadyk ösüp baryan döwletler boýunça üçünji maslahatynyň Başlygy hökmünde çykyş etdi.

Hormatly Prezidentimiz Serdar Berdimuhamedow Birleşen Milletler Guramasynyň Deňze çykalgasy bolmadyk ösüp baryan döwletler boýunça üçünji maslahatynyň Başlygy saýlanylmagynyň özi üçin uly hormatdygyny aýdyp, hemmeleri bu foruma gatnaşýandyklary üçin Türkmenistanyň adyndan tüýs ýürekden mähirli gutlady hem-de minnetdarlyk bildirdi. Biziň şu maslahatymyzda seredilýän meseläniň

ählumumy ähmiýeti bardyr. Ol halkara işiň esasy ölçeglerini, ýagny ynsanperwer, ykdsady, durmuş, ekologiýa we beýleki ugurlary öz içine alýar.

Ilkinji nobatda, ynsanperwer meseleleriň möhümdigini bellemek isleýäriň diýip, hormatly Prezidentimiz Serdar Berdimuhamedow sözüni dowam etdi. Şunuň bilen baglylykda, Türkmenistanyň döwlet syýasatynyň adama, onuň isleglerine we zerurlyklaryna gönükdirilendigi bellenildi. Bu syýasat şahsyýetiň mümkinçiliklerini, döredijilik kuwwatyny ýüze çykarmakdan, ruhy we beden saglygyny üpjün etmekden, kanuny hukuklaryny hem-de bähbitlerini goramakdan ybaratdyr.

LUKMANÇYLYK ULGAMYnda HALKARA BAŞLANGYÇ

Döwlet Baştutanymyz bu forumyň münberinden «Geljeğiň ählumumy lukmançylygy – raýdaşlyk we hyzmatdaşlyk» başlangyjyny öňe sürüp, bolup geçen

BMG-niň Awaza forumy: resminamalar toplumyna gol çekildi



«Awaza» milli syýahatçylyk zolagynda Birleşen Milletler Guramasynyň Deňze çykalgasy bolmadyk ösüp baryan döwletler boýunça üçünji maslahatynyň açylyş dabarasynyň boldy. Oňa foruma gatnaşýan döwletleriň Baştutanlary, hökümet ýolbaşçylary, abraýly halkara we sebitleýin guramalaryň wekilleri, ýokary derejeli wekiliýetleriň agzalary, şeýle-de köpçülikleýin habar beriş serişdeleriniň wekilleri gatnaşdylar. ●6

Oguljahan Atabayewa Zenan ýolbaşçylaryň forumyna gatnaşdy



«Awaza» milli syýahatçylyk zolagynda BMG-niň Deňze çykalgasy bolmadyk ösüp baryan döwletler boýunça üçünji maslahatynyň çäklerinde Zenan ýolbaşçylaryň forumy geçirildi. Oňa Gurbanguly Berdimuhamedow adyndaky Howandarlyga mätäç çagalara hemaýat bermek boýunça haýyr-sahawat gaznasynyň bejeriş işleri boýunça wise-prezidenti Oguljahan Atabayewa gatnaşdy. ●7

Awazada dostluk konserti



«Awaza» milli syýahatçylyk zolagyndaky teatrlaşdyrylan interaktiw deňiz suw çüwdürimler toplumynda BMG-niň Deňze çykalgasy bolmadyk ösüp baryan döwletler boýunça üçünji maslahatynyň çäklerinde dostlukly ýurtlaryň milli günleriniň dabarasyny hem-de konserti boldy. ●8

TÜRKMENISTANYŇ PREZIDENTI AFRIKA DÖWLETLERINIŇ WEKILIÝET ÝOLBAŞÇYLARY BILEN DUŞUŞDY



TÜRKMENISTANYŇ PREZIDENTI MALI RESPUBLIKASYNYŇ PREMYER-MINISTRI BILEN DUŞUŞDY

Hormatly Prezidentimiz Serdar Berdimuhamedow “Awaza” milli syýahatçylyk zolagynda geçirilýän BMG-niň Deňze çykalgasy bolmadyk ösüp barýan döwletler boýunça üçünji maslahatyna gatnaşmak üçin ýurdumyza sapar bilen gelen Mali Respublikasynyň Premýer-ministri Abdulaye Maýga bilen duşuşdy.

Döwlet Baştutanymyz myhmany türkmen topragynda mähirli mübärekläp, «Hyzmatdaşlyk gatnaşyklaryny goldamak arkaly ösüşe ýardam bermek» şygary bilen geçirilýän bu giň möçberli halkara foruma gatnaşmaga çakylygy kabul edendigi üçin minnetdarlyk bildirdi.

Mali Respublikasynyň Premýer-ministri bildirilen myhmansöýerlik üçin hoşallygyny beýan edip, halkara jemgyýetçiligiň umumy bähbitlerine laýyk gelýän bu maslahatyň möhüm ähmiýetini belledi hem-de oňa gatnaşmagynyň öz ýurdy üçin durnukly ösüş ulgamynda täze mümkinçilikleri açandygyny nygtady.

Duşuşygyň barşynda belenilişi ýaly, Türkmenistan öz daşary syýasatynda ähli ýurtlar, şol sanda Afrika döwletleri bilen deňhukukly we özara bähbitli gatnaşyklary ösdürmäge uly ähmiýet berýär. Şunuň bilen baglylykda, döwlet Baştutanymyz ýurdumyzyň Mali Respublikasy bilen syýasy-diplomatik, söwda-ykdysady we medeni-ynsanperwer ugurlarda hyzmatdaşlygy giňeltmäge taýýardygyny tassyklady.

Nygtalysy ýaly, ýurdumyz üçin Afrika döwletleri bilen hyzmatdaşlygyň ähmiýeti barha artýar. Türkmenistan bilen Mali Respublikasynyň arasynda gatnaşyklaryň ösdürilmegi oba hojalygynda innowasiýalary ornaşdyrmak, suw serişdelerini netijeli dolandyrmak, şeýle hem bilim we hünär taýdan taýýarlyk ulgamlarynda bilelikdäki taslamalary amala aşyrmak üçin uly mümkinçilikleri döredýär.

Şeýle hem söhbetdeşler ykdysadyýet, energetika, oba hojalygy, bilim, saglygy goraýyş we ylmy-barlag ulgamlarynda tejribe alyşmak üçin özara bähbitli mümkinçilikleriň bardygyny bellediler. Şunuň bilen birlikde, iki ýurduň halklarynyň arasynda medeni gatnaşyklary ösdürmegiň, medeniýet we sungat ulgamlarynda bilelikdäki çäreleri guramak boýunça hyzmatdaşlyk etmegiň möhüm ähmiýeti bellenildi.

TÜRKMENISTANYŇ PREZIDENTI UGANDA RESPUBLIKASYNYŇ PREMYER-MINISTRI BILEN DUŞUŞDY

Hormatly Prezidentimiz Serdar Berdimuhamedow BMG-niň Deňze çykalgasy bolmadyk ösüp barýan döwletler boýunça üçünji maslahatyna gatnaşmak üçin ýurdumyza gelen Uganda Respublikasynyň Premýer-ministri Robina Nabbanja bilen duşuşdy.

Döwlet Baştutanymyz belent mertebeli myhmany mähirli mübärekläp, “Awaza” milli syýahatçylyk zola-

gynda Birleşen Milletler Guramasynyň we ýurdumyzyň bilelikde guramagynda geçirilýän halkara foruma gatnaşandygy üçin minnetdarlygyny beýan etdi we onuň şu gezekki saparynyň Türkmenistan bilen Uganda Respublikasynyň arasyndaky gatnaşyklaryň taryhynda täze sahypany açjakdygyna berk ynam bildirdi.

Uganda Respublikasynyň Hökümetiniň ýolbaşçysy myhmansöýer türkmen topragynda mähirli kabul edilendigi üçin hoşallygyny beýan edip, ýokary derejedäki wekilçilikli forumyň Türkmenistanda geçirilmeginiň halkara derejede durnukly ösüşi üpjün etmäge we özara baglanyşygy berkitmäge ýurdumyzda aýratyn üns berilýändigini subutnamasydygyny belledi.

Bellenilişi ýaly, Türkmenistan Afrika sebitiniň ýurtlary bilen gatnaşyklary ösdürmäge uly gyzyklanma bildirýär. Bu babatda ýurdumyz Uganda Respublikasy bilen syýasy-diplomatik, söwda-ykdysady, energetika, oba hojalyk, medeni-ynsanperwer, şeýle hem beýleki ugurlarda hyzmatdaşlygy ýola goýmaga mümkinçiliklerine seretmäge taýýardy.

“Biz köptaraplaýyn hyzmatdaşlygyň, hususan-da, Birleşen Milletler Guramasy ýaly abraýly halkara guramalaryň çäklerinde hyzmatdaşlygyň işjeňleşdirilmegini goldaýarys” diýip, hormatly Prezidentimiz aýtdy we şu saparyň çäklerinde Türkmenistanyň ýeten derejesi, energetika, gashimiýa we beýleki senagat ugurlarynda gazanan üstünlikleri bilen tanyşmaga mümkinçiligiň boljakdygyny belledi. Şeýle hem döwlet Baştutanymyz geljekde özara bähbitli hyzmatdaşlygy ýola goýmak boýunça Ugandanyň anyk teklipleri bolan ýagdaýynda, ýurdumyzyň olary goldamaga taýýardygyny beýan etdi.

TÜRKMENISTANYŇ PREZIDENTI GAMBİYA RESPUBLIKASYNYŇ WISE-PREZIDENTI BILEN DUŞUŞDY

“Awaza” milli syýahatçylyk zolagynda hormatly Prezidentimiz Serdar Berdimuhamedow BMG-niň Deňze çykalgasy bolmadyk ösüp barýan döwletler boýunça üçünji maslahatyna gatnaşmak üçin ýurdumyza gelen Gambiýa Respublikasynyň wise-prezidenti Muhammed Jallow bilen duşuşdy.

Hormatly Prezidentimiz belent mertebeli myhmany mähirli mübärekläp, Birleşen Milletler Guramasynyň Deňze çykalgasy bolmadyk ösüp barýan döwletler boýunça üçünji maslahatyna gatnaşandygy üçin minnetdarlyk bildirdi hem-de giň möçberli çäräniň bu döwletler üçin Hereketleriň Awaza maksatnamasyny netijeli durmuşa geçirmäge ýardam berjekdigini belledi.

Myhman mähirli kabul edilendigi üçin hoşallyk bildirip, iri halkara çäreleriň geçirilýän merkezi hökmünde “Awaza” milli syýahatçylyk zolagynyň ähmiýetini belledi.

Duşuşygyň dowamynda belenilişi ýaly, Türkmenistan dürlü ýurtlar bilen, şol sanda Afrika döwletleri bilen dostlukly we özara bähbitli gatnaşyklary

ösdürmäge uly ähmiýet berýär. Şunuň bilen baglylykda, döwlet Baştutanymyz ýurdumyzyň Gambiýa Respublikasy bilen syýasy-diplomatik we söwda-ykdysady gatnaşyklary ösdürmäge taýýardygyny tassyklady. Şeýle hem hormatly Prezidentimiz myhmanyň saparynyň çäklerinde ýurdumyzyň ykdysady gazananlary bilen tanyşjakdygyny hem-de Türkmenistanyň resmi wekilleri bilen duşuşjakdygyny beläp, bu saparyň üstünlikli geçmegini arzuw etdi.

Bellenilişi ýaly, häzirki wagtda energetika, himiýa senagaty, oba hojalygy, saglygy goraýyş we bilim ulgamlarynda tejribe alyşmak üçin mümkinçilikler bar. Şunuň bilen birlikde, iki halkyň arasynda medeni gatnaşyklary ösdürmek, sungat we döredijilik ulgamlaryndaky hyzmatdaşlygy höweslendirmek hem möhüm ugurlaryň biri bolup durýar. Şunuň bilen bagly-

”

Hormatly Prezidentimiz Serdar Berdimuhamedow “Awaza” milli syýahatçylyk zolagynda geçirilýän BMG-niň Deňze çykalgasy bolmadyk ösüp barýan döwletler boýunça üçünji maslahatyna gatnaşmak üçin ýurdumyza sapar bilen gelen Afrika döwletleriniň wekilýet ýolbaşçylary bilen duşuşdy.

”

lykda, döwlet Baştutanymyz Türkmenistanyň Gambiýa Respublikasy bilen gatnaşyklary ösdürmek baradaky teklipleri goldamaga taýýardygyny beýan etdi.

Gambiýanyň wise-prezidenti medeni-ynsanperwer gatnaşklar barada belläp, öz ýurdunyň Türkmenistan bilen bilim ulgamynda hyzmatdaşlyga uly gyzyklanma bildirýändigini aýtdy.

TÜRKMENISTANYŇ PREZIDENTI MALAWI RESPUBLIKASYNYŇ WISE-PREZIDENTI BILEN DUŞUŞDY

Hormatly Prezidentimiz Serdar Berdimuhamedow “Awaza” milli syýahatçylyk zolagynda geçirilýän BMG-niň Deňze çykalgasy bolmadyk ösüp barýan döwletler boýunça üçünji maslahatyna gatnaşmak üçin ýurdumyza gelen Malawi Respublikasynyň wise-prezidenti Maýkl Buzuik Uzi bilen duşuşdy.

Wise-prezident Maýkl Buzuik Uzi mähirli kabul edilendigi hem-de halkara maslahata gatnaşmaga çakylyk üçin hoşallyk bildirip, durnukly ösüş ulgamynda bilelikdäki çözümleri işläp taýýarlamağa we halkara hyzmatdaşlygy pugtalandyrmaga gönükdirilen bu forumyň ýokary guramaçylyk derejesini belledi hem-de pursatdan peýdalanyň, Malawiniň Prezidenti Lazarus Çakweranyň hormatly Prezidentimize iberen mähirli salamyny ýetirdi.

Döwlet Baştutanymyz hoşniýetli sözler üçin minnetdarlyk bildirip, Malawiniň Prezidentine iň gowy arzuwlaryny beýan etdi hem-de Hazaryň türkmen kenarynda geçirilýän bu maslahatyň üstasýr ulag geçelgelerini ösdürmek, sebitara hyzmatdaşlygy pugtalandyrmak we ykdysady mümkinçilikleri giňeltmek üçin möhüm esas boljakdygyna berk ynam bildirdi.

Hormatly Prezidentimiz Türkmenistanyň dürli ýurtlar, şol sanda Afrika döwletleri bilen dostlukly we özara bähbitli gatnaşyklary ösdürmäge uly ähmiýet berýär.

ýet berýändigini belläp, ýurdumyzyň Malawi Respublikasy bilen syýasy-diplomatik, söwda-ykdysady gatnaşyklary ösdürmek üçin ähli mümkinçilikleri ulanmaga taýýardygyny aýtdy.

TÜRKMENISTANYŇ PREZIDENTI SAN-TOME WE PRINSIPI DEMOKRATIK RESPUBLIKASYNYŇ PREZIDENTI BILEN DUŞUŞDY

Hormatly Prezidentimiz Serdar Berdimuhamedow BMG-niň Deňze çykalgasy bolmadyk ösüp barýan döwletler boýunça üçünji maslahatyna gatnaşmak üçin ýurdumyza sapar bilen gelen San-Tome we Prinsipi Demokratik Respublikasynyň Prezidenti Karluş Manuel Wila-Nowa bilen duşuşdy.

Döwlet Baştutanymyz belent mertebeli myhmany mähirli mübärekläp, Hazar deňziniň türkmen kenarynda geçirilýän halkara maslahata gatnaşmak baradaky çakylygy kabul edip, ýurdumyza sapar bilen gelendigi üçin minnetdarlygyny beýan etdi hem-de şu saparyň üstünliklere beslenip, iki ýurduň arasyndaky gatnaşyklaryň taryhynda täze sahypany açjakdygyna ynam bildirdi.

San-Tome we Prinsipi Demokratik Respublikasynyň Prezidenti bildirilen myhmansöýerlik hem-de çakylyk üçin hoşallygyny beýan edip, Awazada geçirilýän halkara maslahatyň deňze çykalgasy bolmadyk ösüp barýan döwletleriň durnukly ösüşi we ählumumy ykdysady gatnaşyklara goşulýmagy babatda täze mümkinçilikleri açandygyny nygtady.

Duşuşygyň barşynda belenilişi ýaly, Türkmenistan Birleşen Milletler Guramasy tarapyndan üç gezek ykrar edilen Bitaraplyk hukuk ýagdaýynyň esasynda daşary ýurt döwletleri bilen dostlukly gatnaşyklary alyp barýar. Bu babatda Türkmenistan Afrika ýurtlary bilen hyzmatdaşlygy ösdürmäge uly gyzyklanma bildirýär.

“Biz diňe ikitaraplaýyn däl-de, eýsem, abraýly halkara guramalaryň çäklerinde, ilkinji nobatda, Birleşen Milletler Guramasynyň çäklerinde işjeň hyzmatdaşlygy goldaýarys. Siziň ýurduňyzyň geografik taýdan ýerleşşi (ada) we syýahatçylyk mümkinçilikleri bilen baglylykda, bu ugurda anyk işler durmuşa geçirilip bilner” diýip, hormatly Prezidentimiz aýtdy.

Döwlet Baştutanymyz Serdar Berdimuhamedow Prezident Karluş Manuel Wila-Nowanyň saparynyň dowamynda San-Tome we Prinsipi Demokratik Respublikasynyň wekilýetiniň Türkmenistanyň ykdysady kuwwaty, önümçilik we eksport mümkinçilikleri bilen ýakýndan tanyşjakdygyny belläp, geljekde özara bähbitli hyzmatdaşlygy ýola goýmak boýunça anyk teklipler bolan ýagdaýynda, ýurdumyzyň goldamaga taýýardygyny tassyklady.





TÜRKMEN HALKYNÝŇ MILLI LIDERI RUSSIÝA FEDERASIÝASYNYŇ HÖKÜMETINIŇ BAŞLYGYNÝŇ ORUNBASARY BILEN DUŞUŞDY

Hazar deňziniň ajaýyp kenarynda geçirilýän halkara maslahatyň çäklerinde türkmen halkynyň Milli Lideri, Türkmenistanyň Halk Maslahatynyň Başlygy Gurbanguly Berdimuhamedowyň Russiýa Federasiýasynyň Hökümetiniň Başlygynyň orunbasary Dmitriý Patruşew bilen duşuşygy boldy. Onuň dowamynda iki dostlukly ýurduň arasyndaky ykdysady hyzmatdaşlygy ösdürmegiň möhüm ugurlary ara alnyp maslahatlaşyldy.

Dmitriý Patruşew giň gerimli halkara masla-

hatyň çäklerinde ikitaraplaýyn hyzmatdaşlygyň häzirkiki ýagdaýyny we ony ösdürmegiň geljekki ugurlaryny ara alyp maslahatlaşmaga döredilen mümkinçilik üçin hoşallyk bildirip, Gahryman Arkadagymyzy we hormatly Prezidentimizi gözle Awazada geçirilýän halkara maslahatyň ýokary derejede guralandygy bilen gutlady.

Bellenilişi ýaly, häzirkiki döwürde Türkmenistan bilen Russiýa Federasiýasynyň we onuň sebitleriniň arasynda dürli ugurlar boýunça ýola goýlan gatnaşyklar işjeň ösdürilýär. Şunda halkara hyzmatdaşlygyň möhüm ugry hökmünde ykrar edilen medeni-ynsanperwer gatnaşyklaryň işjeňleşdirilmeginde ähmiýet berilýär.

BMG-NIŇ AWAZA FORUMY: MILLI LIDERIMIZIŇ IKIÇÄK DUŞUŞYKLARY

TÜRKMEN HALKYNÝŇ MILLI LIDERI RUSSIÝA FEDERASIÝASYNYŇ FEDERAL ÝYGNAGYNYŇ FEDERAL GEŇEŞINIŇ BAŞLYGYNÝŇ ORUNBASARY BILEN DUŞUŞDY

Türkmen halkynyň Milli Lideri, Türkmenistanyň Halk Maslahatynyň Başlygy Gurbanguly Berdimuhamedowyň «Awaza» milli syýahatçylyk zolagynda geçirilýän BMG-niň Deňze çykalgasy bolmadyk ösüp barýan döwletler boýunça üçünji maslahatyna gatnaşmak üçin ýurdumyza gelen Russiýa Federasiýasynyň Federal Ýygnaгыnyň Federasiýa Geňeşiniň Başlygynyň orunbasary Konstantin Kosaçyow bilen duşuşygy boldy. Onuň dowamynda iki ýurduň arasyndaky parlamentara gatnaşyklary

mümkinçiliklerine garalandygyny nygtady.

Şeýle hem parlamentara gatnaşyklaryň ösdürilmeginiň bu ugurda öňde durýan wezipeleriň üstünlikli ýerine ýetirilmeginde ähmiýetlidigi nygtaldy. Şunda halkara forumyň çäklerinde geçirilen giň möçberli çärelerde kabul edilen çözgütleriň wajypdygyny bellemek gerek.

TÜRKMEN HALKYNÝŇ MILLI LIDERI TATARYSTAN RESPUBLIKASYNYŇ BAŞTUTANY BILEN DUŞUŞDY

Türkmen halkynyň Milli Lideri, Türkmenistanyň Halk Maslahatynyň Başlygy Gurbanguly Berdimuhamedow taryhy ähmiýeti bolan giň gerimli foruma gatnaşmak üçin ýurdumyza sapar bilen gelen Russiýa Federasiýasynyň Tatarystan Respublikasynyň Baştutany Rustam Minnihanow bilen duşuşygy.

Rustam Minnihanow «Awaza» milli syýahatçylyk zolagyň abadanlaşdyrylyş derejesine we onuň binalarynda halkara çäreleri geçirmäge döredilen mümkinçiliklere ýokary baha berdi. Şeýle hem ol BMG-niň Deňze çykalgasy bolmadyk ösüp barýan döwletler boýunça maslahatynyň göçme görnüşinde ilkinji gezek Türkmenistanda geçirilýändigini aýratyn nygtady. Halkara maslahatyň çäklerinde meýilleşdirilen çäreleriň guramaçylyk derejesiniň dünýä nusgalykdygy barada aýdyldy.

Gahryman Arkadagymyz Russiýa Federasiýasynyň Tatarystan Respublikasy bilen ýangyç-energetika, söwda-ykdysady, oba hojalygy we medeni-ynsanperwer ulgamlarda göni gatnaşyklaryň ýola goýlandygyny belledi. Ikitaraplaýyn gatnaşyklaryň ösüş depgini häzirkiki döwrüň talaplaryna doly laýyk gelýär.

Netijeli we işjeň ýagdaýda geçen duşuşygyň dowamynda ikitaraplaýyn gatnaşyklary mundan beýläk-de toplumlaýyn esasyda ösdürmek üçin ägirt uly mümkinçilikleriň bardygyny belledildi. Munuň özi birek-birege hormat goýmak we ynanyşmak esasynda ýola goýulýan hyzmatdaşlygyň uzak geljegi nazarlaýandygynyň nobatdaky aýdyň güwäsidir.

AWAZADA MERKEZI AZIÝA DÖWLETLERINIŇ ÝOLBAŞÇYLARYNYŇ DUŞUŞYGY GEÇIRILDI

Birleşen Milletler Guramasynyň Deňze çykalgasy bolmadyk ösüp barýan döwletler boýunça üçünji maslahatynyň başlanmagynyň öňüsyrasynda Merkezi Aziýa döwletleriniň ýolbaşçylarynyň duşuşygy geçirildi.

Oňa türkmen halkynyň Milli Lideri, Türkmenistanyň Halk Maslahatynyň Başlygy Gurbanguly Berdimuhamedow, Özbegistanyň Prezidenti Şawkat Mirziýoýew, Täjigistanyň Prezidenti Emomali Rahmon, Gazagystan Respublikasynyň Prezidenti Kasym-Jomart Tokaýew we Gyrgyz Respublikasynyň Ministrler Kabinetiniň Başlygy Adylybek Kasymaliýew gatnaşdy.

Duşuşygyň dowamynda sebit ýurtlarynyň hyzmatdaşlygynyň geljekki ugurlary boýunça ileri tutulýan meseleler ara alnyp maslahatlaşyldy.

Gün tertibine laýyklykda, Merkezi Aziýa döw-

letleriniň ýolbaşçylarynyň nobatdaky Konsultatiw duşuşygyna Daşkent şäherinde görülyän taýýarlyklaryň esasy ugurlary ara alnyp maslahatlaşyldy.

Öňde boljak Daşkent duşuşygynyň çäklerinde Özbegistan tarapyň syýasy dialogy çuňlaşdyrmak, ykdysady hyzmatdaşlygyň täze itergi berijilerini işe girizmek, serhet söwdasyny giňeltmek boýunça birnäçe başlangyçlary öňe sürmegi maksat edinýändigini nygtaldy. Üns merkezinde suw we energetika ulgamlarynda alnyp barylýan amaly hyzmatdaşlyk, ulag gatnaşyklarynyň giňeldilmegi, şeýle hem howanyň üýtgemegi bilen bagly meseleler bolar.

Duşuşyklara Azerbaýjan tarapyň gatnaşandygyny kanagatlanma bilen belledildi. Häzirkiki wagtda sebit ýurtlary Azerbaýjan bilen netijeli hyzmatdaşlyk edýär. Söwda, ulag we «ýaşyl» energetika ugurlarynda taslamalar durmuşa geçirilýär.



AWAZADA "TÜRKMENISTAN – ÖZBEGISTAN – AZERBAÝJAN" FORMATYNDAKY ÜÇTARAPLAÝYN DUŞUŞYK GEÇIRILDI

Awazada geçirilen BMG-niň Deňze çykalgasy bolmadyk ösüp barýan döwletler boýunça üçünji maslahatynyň çäklerinde «Türkmenistan – Özbegistan – Azerbaýjan» formatyndaky üçtaraplaýyn duşuşyk geçirildi.

Özbek Lideriniň Metbugat gullugynyň habar bermegine görä, duşuşyga Türkmenistanyň Halk Maslahatynyň Başlygy Gurbanguly Berdimuhamedow, Özbegistanyň Prezidenti Şawkat Mirziýoýew, Azerbaýjanyň Premýer-ministri Ali Asadow gatnaşdylar.

Duşuşygyň dowamynda özara bähbitli sebitleýin hyzmatdaşlygy giňeltmek we bilelikdäki taslamalary öňe sürmek meseleleri ara alnyp maslahatlaşyldy.

Hyzmatdaşlyk üçin mümkinçilikler, ilkinji nobatda, energiýa, ulag-logistika, senagat we oba hojalygy ugurlarynda baý mümkinçilikleriň bardygyny belledildi.

Gepleşikleriň ahyrynda amaly hyzmatdaşlygyň geljegi uly taslamalaryny ösdürmek üçin şeýle formatdaky duşuşyklary dowam etdirmek barada ylalaşyk gazanyldy.

TÜRKMENISTANYŇ PREZIDENTI ESWATININIŇ PATYŞASY BILEN DUŞUŞDY

Hormatly Prezidentimiz Serdar Berdimuhamedow "Awaza" milli syýahatçylyk zolagynda geçirilýän BMG-niň Deňze çykalgasy bolmadyk ösüp barýan döwletler boýunça üçünji maslahatyna gatnaşmak üçin ýurdumyza gelen Eswatininiň Patyşasy Mswati III bilen duşuşdy.

Döwlet Baştutanymyz maslahatyň çäklerinde belent mertebeli myhmanyň Türkmenistan barada, hususan-da, energetika ulgamynda ýetilen sepgitler, ýurdumyzyň tebigy baýlyklary, eksport kuwwaty hakynda baý maglumatlary edinmek mümkinçiliginiň boljakdygyny belledi hem-de Türkmenistanyň Eswatini Patyşalygy bilen gatnaşyklary ösdürmek boýunça netijeli başlangyçlary we teklipleri goldamaga taýýardygyny nygtady.

Taraplar iki ýurduň arasynda diplomatik gatnaşyklaryň ýola goýulmagynyň uzak möhletli, özara bähbitli hyzmatdaşlyk üçin berk binýady döretjekdigine, Türkmenistan bilen Eswatininiň arasyndaky hyzmatdaşlygyň iki ýurduň halklaryny ýakynlaşdyrmaga ýardam berjekdigine, parahatçylygy we durnuklylygy ösdürmäge goşant goşjakdygyna ynam bildirdiler.

TÜRKMENISTANYŇ PREZIDENTI LIWIÝA DÖWLETINIŇ PREZIDENT GEŇŞINIŇ BAŞLYGY BILEN DUŞUŞDY

Hormatly Prezidentimiz Serdar Berdimuhamedow BMG-niň Deňze çykalgasy bolmadyk ösüp barýan döwletler boýunça üçünji maslahatyna gatnaşmak üçin ýurdumyza sapar bilen gelen Liwiýa Döwletiniň Prezident Geňşiniň Başlygy Muhammed Yunus Menfi bilen duşuşdy.

Duşuşygyň dowamynda bellenilişi ýaly, Türkmenistan bilen Liwiýanyň arasyndaky hyzmatdaşlyk dost-doganlyk, birek-birege hormat goýmak we deňhukuklylyk ýörelgeleri esasynda yzygiderli ösdürilýär. Şunuň bilen baglylykda, söhbetdeşler syýasy-diplomatik, söwda-ykdysady, medeni-ynsanperwer ugurlardaky hyzmatdaşlygy ösdürmek üçin iki ýurduň hem giň mümkinçilikleriniň bardygyna ünsi çekdiler.

TÜRKMENISTANYŇ PREZIDENTI GRUZIÝANYŇ PREMIÝER-MINISTRI BILEN DUŞUŞDY

Hormatly Prezidentimiz Serdar Berdimuhamedow "Awaza" milli syýahatçylyk zolagynda geçirilýän BMG-niň Deňze çykalgasy bolmadyk ösüp barýan döwletler boýunça üçünji maslahatyna gatnaşmak üçin ýurdumyza gelen Gruziiýanyň Premiýer-ministri Irakliý Kobahidze bilen duşuşdy.

Duşuşygyň dowamynda bellenilişi ýaly, Türkmenistan bilen Gruziiýanyň arasyndaky döp bolan dostlukly, netijeli gatnaşklar deňhukuklylyk, özara hormat goýmak, ynanyşmak ýörelgelerine esaslanýar. Söwda-ykdysady hyzmatdaşlyk türkmen-gruzin döwletara dialogynyň möhüm bölegi bolup durýar. Şunuň bilen birlikde, ýurtlarymyz ulag, senagat, saglygy goraýyş ulgamlarynda netijeli hyzmatdaşlyk edýärler. Ulag-logistika ikitaraplaýyn hyzmatdaşlygyň esasy ugurlarynyň biri hökmünde çykyş edýär. Şunuň bilen baglylykda, Türkmenistan "Gara deňiz – Hazar deňizi", "Lapis Lazuli" ulag geçelgeleriniň durmuşa geçirilmegine we ösdürilmegine gyzyklanma bildirýär.

Söhbetdeşler medeni-ynsanperwer hyzmatdaşlygy ösdürmegiň möhümdigine üns çekip, ylym-bilim, medeniýet, sungat ulgamlarynda bilelikde işlemek, tejribe alyşmak üçin iki ýurduň hem uly mümkinçilikleriniň bardygyny nygtadylar.

TÜRKMENISTANYŇ PREZIDENTI EÝRAN YSLAM RESPUBLIKASYNYŇ BIRINJI WISE-PREZIDENTI BILEN DUŞUŞDY

Hormatly Prezidentimiz Serdar Berdimuhamedow "Awaza" milli syýahatçylyk zolagynda geçirilýän BMG-niň Deňze çykalgasy bolmadyk ösüp barýan döwletler boýunça üçünji maslahatyna gatnaşmak üçin ýurdumyza gelen Eýran Yslam Respublikasynyň birinji wise-prezidenti Mohammad Reza Aref bilen duşuşdy.

Bellenilişi ýaly, häzirki wagtda Türkmenistan bilen Eýran Yslam Respublikasynyň arasyndaky hyzmatdaşlyk hoşniýetli goňşuçylyk, dost-doganlyk we deňhukuklylyk ýörelgeleri esasynda yzygiderli ösdürilýär. Ýurtlarymyzyň arasyndaky gatnaşklary ikitaraplaýyn görnüşde, halkara guramalaryň çäklerinde birek-birege hormat goýmak, özara düşü-



BMG-NIŇ AWAZA FORUMY: TÜRKMENISTANYŇ PREZIDENTINIŇ DUŞUŞYKLARY

Hormatly Prezidentimiz Serdar Berdimuhamedow BMG-niň Deňze çykalgasy bolmadyk ösüp barýan döwletler boýunça üçünji maslahatyna gatnaşmak üçin ýurdumyza sapar bilen gelen dünýäniň dürli ýurtlarynyň döwlet we hökümet Baştutanlary, şeýle hem wekiliýet ýolbaşçylary bilen ikiçäk duşuşyklary geçirdi.

nişmek ýörelgeleri esasynda alnyp barylýar. Şunuň bilen baglylykda, söhbetdeşler iki ýurduň arasynda söwda-ykdysady, ýangyç-energetika, ulag-ara-gatnaşyk, gurluşyk, oba hojalygy ýaly pudaklarda netijeli hyzmatdaşlygyň ösdürilýändigini, hususy pudagyň ugry boýunça dialogyň has-da işjeňleşdirilýändigini kanagatlanma bilen bellediler.

TÜRKMENISTANYŇ PREZIDENTI AZERBAÝJAN RESPUBLIKASYNYŇ PREMIÝER-MINISTRI BILEN DUŞUŞDY

Hormatly Prezidentimiz Serdar Berdimuhamedow "Awaza" milli syýahatçylyk zolagynda geçirilýän BMG-niň Deňze çykalgasy bolmadyk ösüp barýan döwletler boýunça üçünji maslahatyna gatnaşmak üçin ýurdumyza gelen Azerbaýjan Respublikasynyň Premiýer-ministri Ali Asadow bilen duşuşdy.

Söhbetdeşler türkmen-azerbaýjan hyzmatdaşlygy meselelerine geçip, köpasyrlyk hoşniýetli goňşuçylyk, özara bähbitli hyzmatdaşlyk ýörelgelerine esaslanýan döwletara dialogyň mundan beýläk-de okgunly ösdürilmegine iki ýurduň hem ygrarlydygyny nygtadylar. Häzirki wagtda Türkmenistan we Azerbaýjan diňe bir ikitaraplaýyn esasyda gatnaşyklary işjeň ösdürmek bilen çäklenmän, iri halkara guramalaryň, sebit düzümleriniň çäklerinde-de netijeli hyzmatdaşlyk edýärler.

Ynanyşmak we özara düşünişmek ýagdaýynda geçen duşuşygyň barşynda taraplar döp bolan hyzmatdaşlygy mundan beýläk-de ugurlaryň giň gerimi boýunça ösdürmegiň meselelerini ara alyp maslahatlaşdylar.

TÜRKMENISTANYŇ PREZIDENTI RUSSIÝA FEDERASIÝASYNYŇ HÖKÜMETINIŇ BAŞLYGYNYŇ ORUNBASARYNY KABUL ETDI

"Awaza" milli syýahatçylyk zolagynda hormatly Prezidentimiz Serdar Berdimuhamedow BMG-niň Deňze çykalgasy bolmadyk ösüp barýan döwletler boýunça üçünji maslahatyna gatnaşmak üçin ýurdumyza gelen Russiýa Federasiýasynyň Hökümetiniň Başlygynyň orunbasary Dmitriý Patruşewi kabul etdi.

Duşuşygyň barşynda bellenilişi ýaly, bu forumyň türkmen topragynda geçirilmegi deňze göni

çykalgasy bolmadyk ýurtlaryň durnukly ösüşini gazanmak, olaryň dünýä bazarlaryna üstünlikli çykmagyny üpjün etmek işleri Türkmenistanyň berk ygrarlydygyny görkezýär.

Häzirki wagtda Türkmenistan bilen Russiýa Federasiýasynyň arasyndaky gatnaşklar uzak möhletleýin häsiýete eýe bolup, deňhukuklylyk, ynanyşmak we özara hormat goýmak ýörelgeleri esasynda alnyp barylýar. Ikitaraplaýyn döwletara dialog hyzmatdaşlygyň baý taryhy tejribesine, berk dostluk we hoşniýetli goňşuçylyk gatnaşklaryna esaslanýar. Syýasy dialog, şol sanda ýokary derejedäki köpugurly hyzmatdaşlyk işjeň ösdürilýär. Häzirki günde ýurtlarymyz diňe bir ikitaraplaýyn görnüşde däl, eýsem, köptaraplaýyn formatlarda hem netijeli hyzmatdaşlyk edýärler.

TÜRKMENISTANYŇ PREZIDENTI ÖZBEGISTAN RESPUBLIKASYNYŇ PREZIDENTI BILEN DUŞUŞDY

Hormatly Prezidentimiz Serdar Berdimuhamedow "Awaza" milli syýahatçylyk zolagynda geçirilýän BMG-niň Deňze çykalgasy bolmadyk ösüp barýan döwletler boýunça üçünji maslahatyna gatnaşmak üçin ýurdumyza gelen Özbegistan Respublikasynyň Prezidenti Şawkat Mirziýoýew bilen duşuşdy.

Döwlet Baştutanymyz dostlukly ýurduň Prezidentiniň mähirli mübärekläp, ýurdumyza geçirilýän giň möçberli çärä gatnaşmaga çakylygy kabul edendigi üçin minnetdarlyk bildirdi we pursatdan peýdalanyp, Prezident Şawkat Mirziýoýewi Türkmenistanyň «Hyzmatdaşlygy ösdürmäge goşandy üçin» ordeni bilen sylaglanmagy mynasybetli gutlady.

Döwlet Baştutanymyz Türkmenistanyň ýakyn goňşusy hem-de ygtybarly hyzmatdaşy bolan Özbegistan Respublikasy bilen özara bähbitli gatnaşyklara ýurdumyzyň daşary syýasatynyň möhüm ugry hökmünde garalýandygyny belledi. Häzirki wagtda iki ýurduň arasyndaky netijeli gatnaşklary dostlugyň berk binýadyna, ähli ugurlarda hyzmatdaşlygy pugtalandyrmaga bolan syýasy erke esaslanýar. Şunuň bilen baglylykda, söhbetdeşler soňky ýyllarda ikitaraplaýyn gatnaşyklaryň hil taýdan täze derejä çykarylýandygyny kanagatlanma bilen nygtadylar.

TÜRKMENISTANYŇ PREZIDENTI GAZAGYSTAN RESPUBLIKASYNYŇ PREZIDENTI BILEN DUŞUŞDY

Hormatly Prezidentimiz Serdar Berdimuhamedow "Awaza" milli syýahatçylyk zolagynda geçirilýän BMG-niň Deňze çykalgasy bolmadyk ösüp barýan döwletler boýunça üçünji maslahatyna gatnaşmak üçin ýurdumyza gelen Gazagystan Respublikasynyň Prezidenti Kasym-Žomart Tokaýew bilen duşuşdy.

Söhbetdeşler sebit we ählumumy gün tertibiniň möhüm meseleleri, hususan-da, parahatçylygy we durnuklylygy pugtalandyrmak, durnukly energetikany we ulag ulgamyny ösdürmek, suw serişdelerini peýdalanmak, daşky gurşawy goramak we howanyň üýtgemegi ýaly meselelerde Türkmenistanyň hem-de Gazagystanyň garaýyşlarynyň gabat gelýändigini kanagatlanma bilen bellediler.

Ikitaraplaýyn gatnaşyklaryň özara gyzyklanma bildirilýän meseleleri boýunça pikir alyşmagyň dowamynda söwda, energetika, ulag we kommunikasiýa ulgamlary hyzmatdaşlygyň ileri tutulýan ugurlarynyň hatarynda bellenildi.

Söhbetdeşler özara haryt dolanyşygynyň netijeli häsiýetini belläp, söwda ulgamyndaky gatnaşyklary ösdürmek üçin iki ýurduň hem uly mümkinçilikleriniň bardygyny nygtadylar.

TÜRKMENISTANYŇ PREZIDENTI TÄJIGISTAN RESPUBLIKASYNYŇ PREZIDENTI BILEN DUŞUŞDY

Hormatly Prezidentimiz Serdar Berdimuhamedow "Awaza" milli syýahatçylyk zolagynda geçirilýän BMG-niň Deňze çykalgasy bolmadyk ösüp barýan döwletler boýunça üçünji maslahatyna gatnaşmak üçin ýurdumyza gelen Täjigistan Respublikasynyň Prezidenti Emomali Rahmon bilen duşuşdy. Söhbetdeşler türkmen-täjik hyzmatdaşlygynyň ileri tutulýan ugurlary boýunça gyzyklanma bildirip pikir alyşdylar.

Taraplar dürli ulgamlardaky özara hyzmatdaşlygyň gazanylan derejesine hem-de toplanan oňyn tejribesine ýokary baha berip, bar bolan mümkinçilikleri doly derejede ulanmagyň we hyzmatdaşlygy täze sepgitlere çykarmagyň zerurdygyny bellediler. Şunuň bilen baglylykda, söhbetdeşler ozal gazanylan hem-de syýasy-diplomatik, söwda-ykdysady, medeni-ynsanperwer ulgamlardaky netijeli hyzmatdaşlygy mundan beýläk-de pugtalandyrmaga gönükdirilen ylalaşyklaryň yzygiderli durmuşa geçirilmeginiň möhümdigini nygtadylar.

BMG-NIŇ AWAZA FORUMY TAMAMLANDY: DEŇZE ÇYKALGASY BOLMADYK ÝURTLAR ÜÇIN TÄZE DURMUŞYŇ BAŞLANGYJY BOLDY

Dünya taryhyna altyn harplar bilen ýazyljak BMG-niň Deňze çykalgasy bolmadyk ösüp barýan döwletler boýunça üçünji maslahaty öz işini üstünlikli jemledi. Hazaryň türkmen kenary 4-8-nji awgusta aralygynda döwlet we hökümet Baştutanlaryny, 100-den gowrak ýurduň, halkara guramalaryň 50-ä golaýynyň ýokary wezipeli wekillerini, dürli kompaniýalaryň wekillerini, 40 töweregi döwletden žurnalistleri we beýleki myhmanlary gujak açyp garşylady.



8-nji awgustda BMG-niň Deňze çykalgasy bolmadyk ösüp barýan döwletler boýunça üçünji maslahatynyň jemi jemlenip, ýakyn 10 ýylda durnukly ösüşe gönükdirilen Awaza Jarnamasy hökmünde kabul edilýän Hereketleriň Awaza Maksatnamasy kabul edildi.

Şeýle hem 8-nji awgustda Birleşen Milletler Guramasynyň Deňze çykalgasy bolmadyk ösüp barýan döwletler boýunça üçünji maslahatynyň resmi ýapylyşy mynasybetli baýdak düşürmek dabarasy geçirildi. Munuň özi Awaza forumynyň guramaçylykly hem üstünlikli jemlenendigini dünýä ýaýan taryhy waka boldy. BMG-niň Awaza maslahaty deňze çykalgasy bolmadyk ösüp barýan döwletleriň ykbalyna dahylly meseleleriň tutuş dünýäde uly gyzylanma döredýändigini görkezýän möhüm waka hökmünde uly ähmiýete eýedir. Gün tertibinde 7 ugry öz içine alýan dürli mazmunly çäreleriň göz önünde tutulmagy bu forumyň esasy aýratynlyklarynyň biridir.

GEOGRAFIÝA YKBAL KESGITLEMÄLI DÄLDIR

Başdan soňuna çenli forumyň çäklerinde geçirilýän ähli duşuşyklarda, ugurdaş çäreler işjeň

gatnaşan BMG-niň Baş sekretarynyň orunbasary, az derejede ösen, deňze çykalgasy bolmadyk ösüp barýan döwletler boýunça Ýokary wekili Rabab Fatima Azawa forumynyň taryhy maslahat bolandygy belläp, forumyň başyndan soňuna çenli geçirilen ähli çykyşlarda bellenilip geçilen “geografiýa ykbaly kesgitlemeli däl” sözünüň bu forumda doly tassyklanandygyny belledi.

AWAZA MASLAHATY – IŇ KÖP WEKILÇILIKLI FORUM

Bu maslahat – deňze çykalgasy bolmadyk ösüp barýan ýurtlar üçin geçirilýänleriň içinde iň giň gerimli we inklýuziw hasaplanylýar – 103 ýurtdan 5700-den gowrak gatnaşyjyny jemledi. Oňa 32 deňze çykalgasy bolmadyk ösüp barýan ýurduň 30-sy, 16 döwlet we hökümet ýolbaşçysy, 3 wise-prezident, 108 ministr, 100-den gowrak parlament agzasy, 29 halkara guramasy we 450-den gowrak hökümete degişli bolmadyk gurama gatnaşdy.

Dört günläp dowam eden çäre innowasiýalarynyň we maksadaokgunlulygynyň merkezi boldy, birnäçe täzelikçi netijeler gazanyldy:

- Deňze çykalgasy bolmadyk döwletleriň zerurlyklary barada halkara habardarlyk günü: olaryň aýratyn kynçylyklaryna we çydamlylygyna bagyşlanan taryhy pursat.

- Howa şertleri boýunça täze dialog topary: BMG-niň Howa boýunça çarçuwaly konwensiýasynyň (UNFCCC) çäginde döredilip, deňze çykalgasy bolmadyk ýurtlaryň howa maliýeleşdirilişine elýeterliligini giňeltmek üçin.

- Deňze çykalgasy bolmadyk döwletleriň global işewürlük ulgamy: durnukly ykdysady hyzmatdaşlyga ýardam bermek üçin döredildi.

- 10 milliard dollarlyk infrastruktura maýasy: Aziýa Infrastruktura maýa goýum banky deňze çykalgasy bolmadyk ýurtlaryň infrastrukturasyny berkitmek üçin serişde aýyryandygyny mälim etdi.

BÄŞ ESASY NETIJELER:

- 1 Sebitleýin oba hojalyk gözleg merkezlerini döretmek.

- 2 Infrastruktura we maliýe maýa goýum mehanizmini döretmek.

- 3 Erkin üstaşyr geçirmäge degişli ýokary derejeli toparyň işine başlamak.

- 4 Deňze çykalgasy bolmadyk ösüp barýan ýurtlaryň söwda integrasiýasyna goldaw bermek boýunça Bütindünýä Söwda Guramasynyň ýörite maksatnamasy.

- 5 Howanyň üýtgemegi bilen bagly maliýeleşdirilişi üpjün etmek üçin UNFCCC-niň dialog toparyny döretmek.

Myhmançylyk eden ýurt – Türkmenistan – sirkulýar ykdysadyýet, durnukly ulag we lukmançylyk ugurlarynda täze başlangyçlaryny görkezdi hem-de dünýä ösüşine ygrarlydygyny tassyklady.



TÜRKMENISTANA HOŞALLYK BILDIRILDI

Awaza forumyna gatnaşyjylar türkmen halkynyň Milli Liderine, Türkmenistanyň Halk Maslahatynyň Başlygy Gurbanguly Berdimuhamedowa hem-de Türkmenistanyň Prezidenti Serdar Berdimuhamedowa çuňňur hoşallygyny bildirdiler.

Awazany deňze çykalgasy bolmadyk ýurtlar üçin umydyň, arzuwlaryň we umumy maksadyň nyşanyna öwrendiklerini bellediler.

Awaza forumy – deňze çykalgasy bolmadyk ýurtlar üçin täze durmuşyň başlangyjydyr.

Bu maslahat ýönekeý, ýöne güýçli hakykaty ýatlatdy: deňze çykalgasy bolmadyk ýurtlar ýapyk bolup biler, ýöne mümkinçiliklere ýapyk däl.

Dogry hyzmatdaşlyklar, dogry maýa goýumlar we dogry goldaw bilen öz halklaryny täze ösüşlere we ýagty geljege ýetip bilerler.



Türkmenistanyň Prezidenti Nepalyň Premýer-ministri bilen duşuşdy

Hormatly Prezidentimiz Serdar Berdimuhamedow “Awaza” milli syýahatçylyk zolagynda geçirilýän BMG-niň Deňze çykalgasy bolmadyk ösüp barýan döwletler boýunça üçünji maslahatyna gatnaşmak üçin ýurdumyza gelen Nepalyň Premýer-ministri Şarma Oli bilen duşuşdy.

Döwlet Baştutanymyz belent mertebeli myhmany mähirli mübärekläp, deňze çykalgasy bolmadyk ösüp barýan döwletleriň derwaýys meselelerini çözmäge gönükdirilen halkara maslahata gatnaşmak baradaky çakylygy kabul edendigi üçin minnetdarlyk bildirdi.

Nepalyň Premýer-ministri bildirilen myhmansöýerlik we çakylyk üçin hoşallygyny beýan edip, bu forumyň deňze çykalgasy bolmadyk döwletlerde ýaşayan halklaryň ýagty geljegi ugrunda netijeli hyzmatdaşlygy ýola goýmakda ähmiýetini belledi hem-de onuň çäklerinde kabul ediljek çözümleriň bu ýurtlaryň ykdysady ösüşine uly goşant goşjakdygyna ynam bildirdi.

Hormatly Prezidentimiz Türkmenistanyň dürli ýurtlar bilen, şol sanda Aziýa döwletleri bilen dostlukly we özara bähbitli gatnaşyklary ösdürmäge uly ähmiýet berýändigini nygtady we ýurdumyzyň Nepal bilen hem syýasy-diplomatik, söwda-ykdysady gatnaşyklary ösdürmek üçin ähli mümkinçilikleri ulanmaga taýýardygyny aýtdy. Bellenilişi ýaly, häzirkä wagtda ykdysadyýet, energetika, oba hojalygy, saglygy gorapşy, bilim we ylmy-barlag ulgamlarynda tejribe alyşmak boýunça iki ýurduň hem giň mümkinçilikleri bar.

Döwlet Baştutanymyz iki ýurduň halklarynyň arasynda medeni gatnaşyklary ösdürmegiň, sungat we döredijilik ugrundaky hyzmatdaşlygy höweslendirmegiň hem möhümigini belläp, Türkmenistanyň Nepal bilen hyzmatdaşlygy çuňlaşdyrmak boýunça netijeli teklipleri goldamaga taýýardygyny beýan etdi.

Türkmenistanyň Mejlisiniň Başlygy türk wekiliýetini kabul etdi

“Awaza» milli syýahatçylyk zolagynda Birleşen Milletler Guramasynyň Deňze çykalgasy bolmadyk ösüp barýan ýurtlar boýunça üçünji maslahatynyň çäginde Türkmenistanyň Mejlisiniň Başlygy D.Gulmanowa bilen Türkiýe Respublikasynyň Beýik Millet Mejlisiniň deputaty, Türkmenistan-Türkiýe parlamentara dostluk toparynyň türk böleginiň başlygy Haluk Ipegiň arasynda duşuşyk geçirildi.

Duşuşygyň dowamynda myhman ýokary myhmansöýerlik we çäreleriň guramaçylygy üçin Türkmenistanyň Hormatly Prezidenti Serdar Berdimuhamedowa hem-de Türkmen halkynyň Milli Lideri, Türkmenistanyň Halk Maslahatynyň Başlygy Gurbanguly Berdimuhamedowa hoşallygyny bildirdi.

Taraplar iki ýurduň arasyndaky parlamentara hyzmatdaşlygynyň ösdürilmeginde Parlamentara dostluk toparlarynyň işiniň kämilleşdirilmeginiň, ugurdaş komitetleriň, ýaş we zenan parlamentarileriň arasyndaky gatnaşyklaryň işjeňleşdirilmeginiň hem-de parlamentler derejesinde duşuşyklaryň we maslahatlaryň yzygiderli geçirilmeginiň ähmiýetini bellediler.

Myhman türkmen halkynyň gadymy taryhy, baý medeniýeti hem-de ýurdumyzyň häzirkä depginli ösüşleri bilen ýakynan gyzyklanýandyklaryny belläp, parlamentara gatnaşyklaryň geljekde has-da giňeldilmegini goldaýandyklaryny nygtady.

Türkmenistanyň Mejlisiniň Başlygy Türkiýe Respublikasynyň Beýik Millet Mejlisiniň wekillerini 2025-nji Halkara parahatçylyk we ynanyşmak ýylynda bellenilýän Türkmenistanyň hemişelik Bitaraplygynyň şanly 30 ýyllygy mynasybetli ýurdu-myzyda geçiriljek halkara çäreler, şol sanda parlament çärelerine gatnaşmaga çagyrdy. Taraplar geljekde hem döwletara gatnaşyklary parlament diplomatiýasynyň üsti bilen goldamakda tagallalary birleşdirmegiň ähmiýetli boljakdygyny bellediler.

ÖZBEGISTANYŇ PREZIDENTI TÜRKMENISTANYŇ ÝOKARY DÖWLET SYLAGY BILEN SYLAGLANDY

Birleşen Milletler Guramasynyň Deňze çykalgasy bolmadyk ösüp barýan döwletler boýunça üçünji maslahatynyň başlanmagynyň önüsyrynda Merkezi Aziýa döwletleriniň ýolbaşçylarynyň duşuşygy geçirildi.

Oňa türkmen halkynyň Milli Lideri, Türkmenistanyň Halk Maslahatynyň Başlygy Gurbanguly Berdimuhamedow, Özbegistanyň Prezidenti Şawkat Mirziýoýew, Täjigistanyň Prezidenti Emomali Rahmon, Gazagystan Respublikasynyň Prezidenti Kasym-Žomart Tokaýew we Gyrgyz Respublikasynyň Ministrler Kabinetiniň Başlygy Adylbek Kasymlýew gatnaşdy.

Duşuşykda Özbegistanyň Prezidenti Şawkat Mirziýoýew Türkmenistanyň ýokary döwlet sylagy bilen sylaglandy. Bu duşuşygyň çäklerinde Özbek Liderini Türkmenistanyň «Hyzmatdaşlygy ösdürmäge goşandy üçin» ordeni bilen sylaglamak çäresi boldy.

Özbegistanyň Prezidenti Şawkat Mirziýoýew bu ýokary derejeli döwlet sylagy üçin türkmen halkynyň Milli Lideri, Türkmenistanyň Halk Maslahatynyň Başlygy Gurbanguly Berdimuhamedowa hem-de Türkmenistanyň Prezidenti Serdar Berdimuhamedowa özüniň çuňňur hoşallygyny bildirdi.

– Bu sylagy Özbegistana we onuň köp milletli halkyna aýratyn ünsüň we hormatynyň nyşany, Merkezi Aziýa sebitinde dostluk, hoşniýetli goňşuçy-



lyk, özara ynam we hyzmatdaşlyk gatnaşyklaryny pugtalandyrmak ugrunda edýän tagallalarymyzyň

ykrar edilmegi hökmünde kabul edýärin – diýip, Özbegistanyň Prezidenti nygtady.

Günorta-Günorta hyzmatdaşlygy: ösüşiň täze ugry

“Awaza” milli syýahatçylyk zolagynda BMG-niň Deňze çykalgasy bolmadyk ösüp barýan döwletler boýunça üçünji maslahatynyň çäklerinde Günorta-Günorta hyzmatdaşlygy boýunça ministrler duşuşygy geçirildi.

Günorta-Günorta hyzmatdaşlygy aglabasy Aziýada, Afrika-da, Latyn Amerikasynda we Okeaniýada ýerleşýän, ösüp barýan ýurtlary birleşdirýän halkara hyzmatdaşlygyň möhüm ugrydyr. Gatnaşyklaryň bu görnüşü birek-birege hormat goýmak, deňhukuklylyk, raýdaşlyk we özara bähbitlilik ýörelgelerine esaslanyp, ösen we ösüp barýan döwletleriň arasyndaky döp bolan hyzmatdaşlygyň özboluşly nusgasydyr.

Günorta-Günorta hyzmatdaşlygy öz taryhyny XX asyryň ortalaryndan alyp gaýdýar. 1955-nji ýylda Bandung maslahatynda “Ählumumy Günorta” ýurtlary hyzmatdaşlygy we özara goldaw bermegi ugur edinyändiklerini yglan etdiler. Bu bolsa Goşulyşmazlyk hereketini kemala getirmek we Günorta-Günorta hyzmatdaşlygyny ösdürmek üçin başlangyç boldy.

Türkmenistan Günorta-Günorta hyzmatdaşlygyna diňe bir format däl, eýsem, özara ösüşiň, tejribе alyşmagyň we söwda-ykdysady gatnaşyklary ösdürmegiň netijeli guruly hökmünde garaýar.

BMG-niň Baş sekretarynyň orunbasary, az derejede ösen, deňze çykalgasy bolmadyk ösüp barýan döwletler hem-de kiçi ada döwletler boýunça Ýokary wekili Rabab Fatima Günorta-Günorta hyzmatdaşlygynyň DÇBÖBD-niň geografik taýdan ýerleşmegi bilen baglanyşykly meselelerini çözmekde bilelikdäki çözgütleri işläp taýýarlamak üçin netijeli platforma bolup durýandygyny belledi.

Mejlisiň dowamynda oňa gatnaşyjylar Günorta-Günorta hyzmatdaşlygynyň hem-de üçtaraplaýyn hyzmatdaşlygyň çäklerinde DÇBÖBD-de döwrebap tehnologiýalara we nou-haulara elýeterliligi üpjün etmegiň ugurlaryny ara alyp maslahatlaşdylar.

Mejlisiň dowamynda Merkezi Aziýa, Günorta-Gündogar Aziýa, Latyn Amerikasy we Afrika ýurtlarynda geçirilen hem-de Günorta-Günorta hyzmatdaşlygynyň ösüş meselelerini çözmekde üstünlikli mysallaryny görkezýän 5 sany mowzuklaýyn ylmy-barlag işleri tanyşdyryldy.

Awazada Hazarýaka döwletleriniň wekilleriniň duşuşygy

“Awaza” milli syýahatçylyk zolagynda BMG-niň Deňze çykalgasy bolmadyk ösüp barýan döwletler boýunça üçünji maslahatynyň çäklerinde Hazarýaka döwletleriň hökümet wekilleriniň derejesinde duşuşyk geçirildi.

“Report” habarlar gullugynyň maglumatyna görä, bu barada Azerbaýjanyň Ministrler Kabineti maglumat ýaýratdy.

Duşuşykda Hazar deňzinde bolup geçýän üýtgeşmeleriň ýaramaz täsirlerini azaltmak üçin bilelikdäki işleriň esasy ugurlary ara alnyp maslahatlaşyldy.

Azerbaýjanyň wise-premyeri Şahin Mustafayew suwuň de-rejesiniň pese gaçmagynyň sebitde uly aladalary döredýändigini belläp, bu meseläni Azerbaýjanyň Prezidentiniň tarapyndan 2022-nji ýylda Aşgabatda geçirilen sammitde gozgalandygyny ýatlatdy. Şeýle hem, onuň aýtmagyna görä, Bakuwda baş taraplaýyn hünärmenler toparynyň ilkinji duşuşygyny gura-mak boýunça taýýarlyklar dowam edýär.

Mundan başga-da, duşuşygyň dowamynda Hazar deňziniň ekoulgamynda bolup geçýän üýtgeşmelere degişli durmuş-ykdysady we ekologik taraplar giňden ara alnyp maslahatlaşyldy. Suwuň derejesindäki üýtgeşmeleriň kenarýaka sebitlerde ýaşaýş şertlerine we sebit ösüşine ýetirip biljek täsirleri üns merkezinde boldy.

Şahin Mustafayew şeýle hem, suwuň derejesindäki üýtgeşmeleriň ýaramaz täsirlerini azaltmak üçin ylmy-barlag hyzmatdaşlygynyň giňeldilmeginiň, balykçylyk, gämi gathawy we biologik dürlülük ulgamynda bilelikdäki maksatnamalaryň durmuşa geçirilmeginiň zerurdygyny belledi.

Duşuşygyň dowamynda Hazar deňzinde bolup geçýän üýtgeşmeleriň öwrenmek üçin umumy üllüleri we çemeleşmeleri döretmäge mümkinçilik berjek köptaraplaýyn hyzmatdaşlyk mehanizmini işläp taýýarlamak başlangygy öňe sürüldi.

BMG-niň Awaza forumy: resminamalar toplumyna gol çekildi

“Awaza” milli syýahatçylyk zolagynda Birleşen Milletler Guramasynyň Deňze çykalgasy bolmadyk ösüp barýan döwletler boýunça üçünji maslahatynyň açylyş dabarasy boldy. Oňa foruma gatnaşýan döwletleriň Baştutanlary, hökümet ýolbaşçylary, abraýly halkara we sebitleýin guramalaryň wekilleri, ýokary derejeli wekiliýetleriň agzalary, şeýle-de köpçülikleýin habar beriş serişdeleriniň wekilleri gatnaşdylar. Şeýle hem bu foruma “Atawatan Media” toparynyň hem gatnaşýar.

“Awaza” sport toplumynda Birleşen Milletler Guramasynyň Deňze çykalgasy bolmadyk ösüp barýan döwletler boýunça üçünji maslahaty hem-de köp sanly ugurdaş çäreler geçirilýär.

Şol çäreleriň çäklerinde Türkmenistan bilen foruma gatnaşýan döwletler hem-de halkara guramalaryň arasynda birnäçe resminamalara gol çekmek dabarasy geçirildi.



GOL ÇEKILEN RESMINAMALARYŇ HATARYNDA:

Türkmenistanyň Ministrler Kabinetiniň Başlygynyň orunbasary, daşary işler ministri Raşid Meredow bilen Burkino-Fasonyň daşary işler, sebitleýin hyzmatdaşlygy we daşary ýurtlarda ýaşayan burkinalylaryň işleri boýunça ministri Karamoko Jean Marie Traore Türkmenistanyň Daşary işler ministrligi bilen Burkino-Fasonyň Daşary işler, sebitleýin hyzmatdaşlygy we daşary ýurtlarda ýaşayan burkinalylaryň işleri boýunça ministrliginiň arasynda syýasy geňeşmeler hakynda Teswirnama gol çekdiler.

Türkmenistanyň Ministrler Kabinetiniň Başlygynyň orunbasary, Türkmenistanyň daşary işler ministri Raşid Meredow we Eswatini Patyşalygynyň Daşary işler we halkara hyzmatdaşlygy ministri Pholile Shakantu Türkmenistan bilen Eswatini Patyşalygynyň arasynda diplomatik gatnaşyklary yola goýmak hakynda Teswirnama gol çekýärler.

Türkmenistanyň Zähmet we ilaty durmuş taýdan goramak ministri Muhammetseýit Sylapow we Birleşen Milletler Guramasynyň Ösüş Maksatnamasynyň Türkmenistandaky Hemişelik wekili Narine Saakýan «Merkezi Aziýada zorlukly ekstremizmiň önüni almak üçin durnukly ýerli bileleşikleriň durnuklylygyny ösdürmek» taslamasynyň 2025-nji ýyl üçin Iş meýilnamasyna gol çekdiler.

Türkmenistanyň Döwlet gümrük gullugynyň başlygy Maksat Hudaýkulyýew we Birleşen Milletler Guramasynyň Söwda we ösüş boýunça konferensiýasynyň Baş sekretary Grynspan Rebeka Türkmenistanyň Döwlet gümrük gullugy bilen Birleşen Milletler Guramasynyň Söwda we ösüş boýunça konferensiýasynyň (UNCTAD) arasynda «Sanlylaşdyrmak esasynda üýtgedip gurmak arkaly sebitleýin arabaglanyşygy ösdürmek we «Akyly» gümrügi döretmek» atly Tehniki goldawyny bermek boýunça Taslama resminamasyna gol çekdiler.

Türkmenistanyň Maliýe we ykdysadyýet ministri Mämmetguly Astanagulow we Slowakiýa Respublikasynyň Türkmenistandaky Adatdan daşary we Doly ygtyýarly Ilçisi Wiktor Boretskiý Türkmenistanyň Hökümeti bilen Slowakiýa Respublikasynyň Hökümetiniň arasynda ykdysady hyzmatdaşlyk hakynda Ylalaşyga gol çekdiler.

Türkmenistanyň Daşary işler ministrligi bilen Malawi Respublikasynyň Daşary işler ministrliginiň arasynda syýasy geňeşmeler hakynda Teswirnama gol çekildi.

BMG-niň Awaza forumy: geografiýa hiç haçan päsgeçilik döretmeli däldir

6-njy awgustyň “Deňze çykalgasy bolmadyk ösüp barýan döwletleriň aýratyn zerurlyklary hem-de ösüş ulgamynda olaryň önünde durýan aýratyn meseleler barada maglumatlary ýaýratmagyň halkara günü” diýlip yglan edilmegine bagyşlanyp, “Awaza” milli syýahatçylyk zolagynda ýörite brifing geçirildi.

BMG-niň Baş Assambleýasy tarapyndan geçen aýda kabul edilen ýörite Kararnama laýyklykda, bu şanly sene şu ýyldan başlap her ýyl belleniler. Birleşen Milletler Guramasynyň Deňze çykalgasy bolmadyk ösüp barýan döwletler boýunça Hazaryň kenarynda geçirilýän üçünji maslahatynyň dowamynda şu gün ilkinji gezek bellenilýär.

BMG-niň Baş sekretarynyň orunbasary, az derejede ösen, deňze çykalgasy bolmadyk ösüp barýan döwletler hem-de kiçi ada döwletler boýunça Ýokary wekili, BMG-niň Deňze çykalgasy bolmadyk ösüp barýan döwletler boýunça üçünji maslahatynyň Baş sekretary hanym Rabab Fatima gzel we ajaýyp Awazada geçirilýän giň wekilçilikli halkara maslahatyň çäklerinde bu taryhy günni dünýäniň dürlü ýurtlaryndan gelen hyzmatdaşlar bilen ilkinji gezek bellemegiň özi üçin belent merite hem-de uly satlykdygyny aýtdy.

Deňze çykalgasy bolmadyk ösüp barýan döwletleriň ýüzbe-ýüz bolýan aýratyn zerurlyklaryna hem-de meselelerine dünýä bileleşiginiň ünsüni çekmäge ýardam berjek bu şanly waka bilen hemmeleri gutlap, Rabab Fatima Hereketleriň Awaza maksatnamasynyň durnukly ösüşi üpjün etmek maksady bilen, öňde durýan wezipeleri çözmek üçin hyzmatdaşlyk köprülerini gurmaga hem-de bilelikdäki çäreleri işläp taýýarlamaga hyzmat etjekdigine ynam bildirdi.

Türkmenistanyň Ministrler Kabinetiniň Başlygynyň orunbasary, daşary işler ministri Raşid Meredow bu halkara günü ilkinji gezek bellemegiň biziň ýurdumyz üçin uly hormatdygyny aýtdy.

“Bu gün diňe bir şanly sene däldir. Ol okgunly hereket etmäge, deňze çykalgasy bolmadyk ösüp barýan döwletleriň geografiýa taýdan uzakda ýerleşýändikleri hem-de deňze göni çykalganyň ýoklugy sebäpli ýüzbe-ýüz bolýan düzümläýin päsgeçiliklerine ählumumy derejede düşünilmegini çuňlaşdyrmaga çagyryşdyr. Bu meseleler barada bilelikdäki sesimiziň has belent ýaňlanmagyna, deňze çykalgasy bolmadyk ösüp barýan döwletlere dünýä ykdysadyýetine doly derejede gatnaşmaga mümkinçilik berjek netijeli çözgütleri ilerletmäge hem-de hyzmatdaşlyk gatnaşyklaryny ýola goýmaga çagyryşdyr” diýip, Türkmenistanyň daşary syýasat edarasynyň ýolbaşçysy belledi.

Brifingde nygtalyşy ýaly, geografiýa hiç haçan päsgeçilik döretmeli däldir. Hut şol sebäpli hem Türkmenistan durnukly ösüşiň binýady hökmünde üstaşyr hyzmatdaşlyk, sebit goşulşmagy we multimodal ulag arabaglanyşygy boýunça başlangyçlary yzygiderli öňe sürýär. Biziň ýurdumyz deňze çykalgasy bolmadyk ösüp barýan döwletleriň abadançylygyny üpjün etmek boýunça amatly şertleri döretmek üçin parahatçylyk dialogynyň, sebit durnuklylygynyň we köptaraplaýyn diplomatiýanyň möhümdigini üýtgeşsiz nygtaýar.

Türkmenistan bilen Eswatini diplomatik gatnaşyklary ýola goýdy

“Awaza” milli syýahatçylyk zolagynda Birleşen Milletler Guramasynyň Deňze çykalgasy bolmadyk ösüp barýan döwletler boýunça üçünji maslahatynyň çäklerinde gol çekilen resminamalaryň laýyklykda, Türkmenistan bilen Eswatini Patyşalygynyň arasynda resmi taýdan diplomatik gatnaşyklary ýola goýuldy.


Bu ugurda degişli teswirnama Türkmenistanyň Ministrler Kabinetiniň Başlygynyň orunbasary, Türkmenistanyň daşary işler ministri Raşid Meredow bilen Eswatini Patyşalygynyň Daşary işler we halkara hyzmatdaşlygy ministri Folile Şakantu gol çekdi.

Bu ylalaşyk hyzmatdaşlygyň täze sahypasyny açýar. Türkmenistan energetika, oba hojalygy we durnukly ösüş ugurlarynda tejribе alyşmakda mümkinçilik görýär. Iki ýurt hem BMG-niň hem-de Goşulmazlyk Hereketiniň agzalary bolup, halkara arenasynda hyzmatdaşlyk üçin berk binyat döredýär. Ozal habar berşimiz ýaly, Eswatini Patyşalygynyň Patyşasy Birleşen Milletler Guramasynyň Deňze çykalgasy bolmadyk ösüp barýan döwletler boýunça üçünji maslahatyna gatnaşdy.





Oguljahan Atabaýewa Zenan ýolbaşçylaryň forumyna gatnaşdy



"A" waza" mil-
syýahatçy-
lyk zolagynda

BMG-niň Deňze çykalgasy bolmadyk ösüp barýan döwletler boýunça üçünji maslahatynyň çäklerinde Zenan ýolbaşçylaryň forumy geçirildi. Oňa Gurbanguly Berdimuhamedow adyndaky Howandarlýga mätäç çagalara hemaýat bermek boýunça haýyr-sahawat gaznasynyň bejeriş işleri boýunça wise-prezidenti Oguljahan Atabaýewa gatnaşdy.

Şeýle hem foruma gatnaşan zenan ýolbaşçylaryň hatarynda Türkmenistanyň Mejlisiniň Başlygy Dünýägözel Gulmanowa, Özbegistanyň Senatynyň Başlygy Tanzila Narbaýewa, Katar Döwletiniň Daşary işler ministrliginiň halkara hyzmatdaşlyk boýunça döwlet ministri Marýam bint Ali ben Naser Al-Misned, BMG-niň Baş sekretarynyň orunbasary, az derejede ösen, deňze çykalgasy bolmadyk ösüp barýan döwletler hem-de kiçi ada döwletler boýunça Ýokary wekili Rabab Fatima, Türkmenistanyň Ministrler Kabinetiniň Başlygynyň orunbasarlary Baýramgül Orazdurdyýewa we Bahar Seýidowa, şeýle hem ýurdumyzyň pudaklaýyn edaralarynyň zenan ýolbaşçylary we dünýäniň dürli ýurtlaryndan gelen daşary ýurtly zenan ýolbaşçylary gatnaşdy.

Gurbanguly Berdimuhamedow adyndaky Howandarlýga mätäç çagalara hemaýat bermek boýunça haýyr-sahawat gaznasynyň bejeriş işleri boýunça wise-prezidenti Oguljahan Atabaýewa forumda eden

çykyşynda Türkmenistanda zenanlar üçin giň mümkinçilikleriň döredilýändigini belläp, zenanlaryň ýurdumyzyň ähli pudaklarynda, şol sanda döwlet edaralarynda wekilçilik edýändiklerini belledi.

Oguljahan Atabaýewa forumda Gurbanguly Berdimuhamedow adyndaky Howandarlýga mätäç çagalara hemaýat bermek boýunça haýyr-sahawat gaznasynyň alyp barýan işleri barada hem gürrüň berdi.

Hususan-da bu gaznanyň hasabyna çagalara yzygiderli mugt lukmançylyk kömekleriniň berilýändigini, köp sanly çagalara çylşyrymly operasiýalaryň geçirilendigini belledi.

Şeýle hem Oguljahan Atabaýewa bu ugurda halkara hyzmatdaşlygyna açykdyklaryny belläp, bu ugurda halkara tejribe alyşmagyň möhümdigini belledi.

Mundan başga-da, forumda çykyş eden Türkmenistanyň Mejlisiniň Başlygy Dünýägözel Gulmanowa, Özbegistanyň Senatynyň Başlygy Tanzila Narbaýewa, Katar Döwletiniň Daşary işler ministrliginiň halkara hyzmatdaşlyk boýunça döwlet ministri Marýam bint Ali ben Naser Al-Misned we beýleki zenan ýolbaşçylar dünýäde zenanlara berilýän ähmiýetiň yzygiderli artýandygyny bellediler.

Rabab Fatima öz çykyşynda birnäçe mysallara ýüzlenip, Birleşen Milletler Guramasynyň düzümlerinde hem dürli ugurlarda zenanlaryň işjeň iş alyp barýandyklaryny aýdyp geçdi.

Kataryň döwlet sekretary Marýam bint Ali ben Naser Al-Misned zenanlara goýulýan maýa goýumlaryň halklaryň bagtly durmuşyna goýulýan maýa goýumdygyny aýtdy.

Umuman, BMG-niň Deňze çykalgasy bolmadyk ösüp barýan döwletler boýunça üçünji maslahatynyň çäklerinde guralan Zenan ýolbaşçylaryň forumy dünýäde gender deňligine berilýän ähmiýetiň nobatdaky subutnamasyna öwürüldi.

Kataryň döwlet sekretary bilen duşuşdy

Gurbanguly Berdimuhamedow adyndaky Howandarlýga mätäç çagalara hemaýat bermek boýunça haýyr-sahawat gaznasynyň bejeriş işleri boýunça wise-prezidenti Oguljahan Atabaýewa BMG-niň Deňze çykalgasy bolmadyk ösüp barýan döwletler boýunça üçünji maslahatyna gatnaşmak üçin ýurdumyza sapar bilen gelen Katar Döwletiniň Daşary işler ministrliginiň halkara hyzmatdaşlyk boýunça döwlet sekretary Marýam bint Ali Al-Misned bilen duşuşdy.

Gaznanyň bejeriş işleri boýunça wise-prezidenti halkara maslahatynyň işine işjeň gatnaşandygy üçin Marýam bint Ali Al-Misnede hoşallyk bildirdi hem-de pursatdan peýdalanyň, Gahryman Arkadagymyzyň we hormatly Prezidentimiz Katar Döwletiniň Emiri Şeýh Tamim bin Hamad Al Tanä mähirli salamyny beýan etdi.


Myhman ýokary derejeli halkara maslahata gatnaşmagyň özi üçin belent mertebedigini aýtdy hem-

de forumyň deňze çykalgasy bolmadyk ösüp barýan döwletleriň tagallalaryny birleşdirmekte nobatdaky möhüm ädim bolandygyny belledi. Pursatdan peýdalanyň, Marýam bint Ali Al-Misned türkmen topragynda mähirli kabul edilendigi üçin hoşallygyny bildirdi. Şeýle-de ol Awazanyň gözleýin keşbi barada aýdyp, bu ýerde döredilen mümkinçilikleriň dünýä nusgalykdygyny belledi.

Duşuşygyň dowamynda nygtalysy ýaly, Türkmenistan Katar Döwleti bilen dürli ugurlarda, şol sanda medeniýet, ynsanperwer ulgamda hyzmatdaşlygy ösdürýär. Çagalaryň nurana geljegini döretmekde ýurtlarymyz asyly işleri durmuşa geçirýärler. Şunda Gahryman Arkadagymyzyň adyny göterýän Howandarlýga mätäç çagalara hemaýat bermek boýunça haýyr-sahawat gaznasynyň alyp barýan işleri aýratyn bellemäge mynasypdyr. Taraplar ynсанperwer gaznalaryň arasynda özara hyzmatdaşlygynyň ösdürilmeginiň möhümdigini bellediler.

Duşuşygyň barşynda myhman Türkmenistanyň başlangyjy bilen BMG-niň Baş Assambleýasy tarapyndan yglan edilen Halkara parahatçylyk we ynanyşmak ýylynda halkara derejeli möhüm forumyň geçirilmeginiň taryhy ähmiýetini belledi. Munuň özi ýurdumyzyň şanly ýylda adamzat ähmiýetli asyly işleri has-da dabaralandyryandygynyň aýdyň güwäsidir.

Duşuşygyň ahyrynda Gurbanguly Berdimuhamedow adyndaky Howandarlýga mätäç çagalara hemaýat bermek boýunça haýyr-sahawat gaznasynyň bejeriş işleri boýunça wise-prezidenti Oguljahan Atabaýewa hem-de Katar Döwletiniň Daşary işler ministrliginiň halkara hyzmatdaşlyk boýunça döwlet sekretary Marýam bint Ali Al-Misned türkmen-katar gatnaşyklarynyň mundan beýläk-de pugtalandyryljakdygyna ynam bildirip, birek-birege iň gowy arzuwlaryny beýan etdiler.



Awazada Merkezi Aziýanyň we Azerbaýjanyň milli tagamlary tanyşdyryldy

Türkmen halkynyň Milli Lideri, Türkmenistanyň Halk Maslahatynyň Başlygy Gurbanguly Berdimuhamedow hem-de BMG-niň Deňze çykalgasy bolmadyk ösüp barýan döwletler boýunça üçünji maslahatyna gatnaşmak üçin gelen döwlet hem-de hökümet Baştutanlary, şeýle hem ýokary derejeli wekiliýetler Merkezi Aziýa ýurtlarynyň we Azerbaýjanyň milli günlerine bagyşlanan çärelerе gatnaşdy.

Milli günler bu sebitiň ýurtlarynyň halklarynyň baý medeni mirasyny görkezmek, goňsuçylyk gatnaşyklaryny pugtalandyrmak we giňeyän medeniýsanperwer hyzmatdaşlygyny ösdürmek maksady bilen guraldy.

Çärede milli döşleri, senetçiligi, medeniýet, sungat we syýahatçylyk ugurlaryndaky häzirkі zaman üstünlikleri öz içine alýan milli pawilyonlar görkezildi. Şeýle hem, nahar bişirilişine degişli tanyşdyryşlar we kulinariýa boýunça ussatlyk sapaklary geçirildi.

Myhmanlarda aýratyn täsir galýan pawilyon – milli bezegler bilen enjamlaşdyrylan döş bolan milli tagamlar boldy.

Bu çäre sebitiň özboluşlylygyny we medeni köpdürlüligini ýene bir mysalyna öwürlip, özara düşünişmegi pugtalanmagyna hem-de Merkezi Aziýanyň parahatçylyk, durnuklylyk we gülläp ösüş giňişligi hökmünde oňyn kabul edilmegine ýardam berdi.




Türkmenistan we Gazagystan gaz pudagyndaky hyzmatdaşlygy maslahatlaşdy

“Awaza” milli syýahatçylyk zolagynda geçirilýän BMG-niň Deňze çykalgasy bolmadyk ösüp barýan döwletler boýunça üçünji maslahatynyň çäklerinde Türkmenistan bilen Gazagystanyň wekilleriniň arasynda duşuşyk geçirildi. Hususan-da, bu duşuşykda Gazagystanyň Türkmenistanyň iri tebigy gaz kani bolan “Galkynyş” kanini öleşdirmäge gatnaşmak mümkinçiligine seredildi.

Bu barada Gazagystanyň “HK QazaqGaz” paýdarlar jemgyýeti habar berdi. Duşuşykda türkmen tarapyna Türkmenistanyň Ministrler Kabinetiniň Başlygynyň orunbasary Batyr Amanow hem-de Türkmenistanyň Prezidentiniň nebitgaz meseleleri boýunça geňeşçisi Aşyrguly Begliýew wekiliçilik etdi.

Gazagystanyň wekiliýetiniň düzüminde Gazagystanyň Premýer-ministriniň orunbasary Galymžan Koşybaýew, “HK QazaqGaz” paýdarlar



jemgyýetiniň dolandyryjylar geňeşiniň başlygy Sanžar Žarkeşow we beýlekiler bar.

Taraplar gaz pudagyndaky ikitaraplaýyn hyzmatdaşlygy çuňlaşdyrmagyň strategiki ähmiýetini nygtadylar we bilelikdäki taslamalary durmuşa geçirmäge gyzyklanma bildirdiler.

2026–2027-njy okuw ýyly üçin “Chevening” talyp haky maksatnamasyna arza kabul edilýär

Beýik Britaniýanyň Türkmenistandaky ilçihanasy 2026–2027-njy okuw ýyly üçin “Chevening” talyp haky maksatnamasyna gatnaşmak üçin arza kabul edilişini habar berýär.

“Chevening” – bu Beýik Britaniýa hökümetiniň abraýly halkara talyp haky maksatnamasy bolup, dünýäniň ähli künjeginden gelen zehinli geljekki liderlere doly maliýeleşdirilen mümkinçilikleri berýär. Maksatnamanyň çäginde bir ýyl möhletinde Beýik Britaniýanyň bir uniwersitetinde magistr derejesini almak mümkinçiligi bar.

Beýik derejeli bilimden başga-da, “Chevening” maksatnamasy aýratyn çäreler, tejribe we global maksatnamanyň ucurymlar jemgyýetiniň bir bölegi bolmak hukugyna eýe bolýar.

Arza bermek barada maglumatlar:

Onlaýn arza: chevening.org/apply

Soňky möhlet: 2025-nji ýylyň 7-nji oktyabry

Göz önünde tutulýan talaplar: Ähli dalaşgärler “Chevening” maksatnamasynyň şertlerine laýyk gelmeli, ol barada onlaýn görkezmede jikme-jik maglumat berilýär. Arza bermekden öň onuň üns bilen okamagy maslahat berilýär.

Resminamalaryň terjime hyzmaty: Makul Terjime



Daşary ýurtda bilim almak isleýän talypalaryň resminamalaryň dogry we takyk terjime edilmegi wajyp bolup durýar. Şu maksat bilen Türkiýede we dünýäniň dürli künjeginde bilim almak isleýän talypalar halkara okuw resminamalaryň terjimesi ulgamynda ýöriteleşen “Makul Hyzmat” Terjime Merkeziniň Aşgabat şäherindäki merkezlerine ýüz tutup bilerler.

“Makul Hyzmat” Terjime Merkezi

Aşgabat, Oguzhan (Aýtakow)–Ankara (Ýubileyini) köçesi, A Blok,

Makul Hyzmat Ofis, 4. gat, 401

Tel: +993 63 78 96 73 / + 993 12 96 48 55

Elektron poçta salgysy: makulhyzmat@gmail.com



Awazada dostluk konserti

“Awaza» milli syýahatçylyk zolagyndaky teatrlaşdyrylan interaktiw deňiz suw çüwdürimler toplumynda BMG-niň Deňze çykalgasy bolmadyk ösüp barýan döwletler boýunça üçünji maslahatynyň çäklerinde dostlukly ýurtlaryň milli günleriniň dabarasyna hem-de konserti boldy.

Hazar deňziniň kenarynda deňziň özboluşlylygyny wasp edýän edebi-sazy teatrlaşdyrylan çykyş görkezildi. Türkmenistanyň hem-de Merkezi Aziýa döwletleriniň sergi bölüminde ekologik taýdan arassa we ýokary hilli gök-bakja önümleriniň, miweleleriniň, ter gök önümleriniň, ir-ýemişleriniň dürli görnüşleri ýerleşdirilipdir. Her ýurduň sergi meýdançasyna şol ýurtlaryň sungat ussatlarynyň ýerine ýetirmeklerinde çykyşlar hem ýaýbaňlandyryldy.

Konsert maksatnamasy Merkezi Aziýa ýurtlarynyň we Azerbaýjanyň estrada aýdymçylarynyň hem-de tans toparlarynyň öz ýurtlaryna özboluşly syýahata alyp gidýän joşgunly çykyşlar ýerine ýetirildi.

Ýerine ýetirilen ajaýyp we şowhunly aýdymlar doganlyk halklaryň ruhy-medeni gymmatlyklarynyň umumylygyny hem-de sungatyň jebisleşdiriji güýjüni görkezdi.

